

Tær kenna seg illa við farnar av landsstýrismanninum

Stjórin og skúlaleiðari á Sernámsdeplinum søgdu seg úr starvi, tí tær hildu, at landsstýrismannurin gav fólki eina fatan av, at okkurt óreiðiligt var farið fram á stovninum

UPPSAGNIR

Eygun Klakstein

Tá landsstýrismaðurin í undirvísingar- og mentamállum í Sosialinum seinasta tísdag avdúkaði, at ein umfatandi kanning skal gerast av Sernámsdeplinum, avgjörði leiðslan á stovninum at fara frá.

Marita Petersen hevur verið stjóri á Sernámsdeplinum, síðani stovnurin formiliga fór undir sitt virksemini 1. januar 1998, og Ása Ellefsen hevur verið skúlaleiðari.

Tær hava nú báðar sagt seg úr starvinum, og tær fara frá 1. januar mánaðin næsta ár.

– Eg ræði ikki, tí eg stúri fyri eini kanning av stovninum, men tí landsstýr-



Tá er óheppið landsstýrismaðurin ívast so stórliga í virkseminum hjá einum stovni undir sínum egna stýri, at hann heldur tað vera neyðugt, at ein úttanvelta nevnd skal kanna stovnin, halda Marita Petersen og Ása Ellefsen, sum hava sagt seg úr sínum leiðslustørvum á Sernámsdeplinum.

Mynd: Jens Kristian Vang

maðurin við sínum úttalissum hevur sátt íva um virksemini hjá leiðsluni, sigur Marita Petersen.

Ása Ellefsen heldur, at ein kanning av Sernámsdeplinum ikki gevur útlit fyri, at skipað viðurskipti verða at arbeiða undir fyrstu nógvu árin, og tí fer hon úr sínum starvi.

Stríðst fyrri at fáa alt upp á pláss

Løgfrøðisligu viðurskiptini á Sernámsdeplinum hava verið ógreið, síðani stovnurin fór undir sitt virksemini fyrri næstan trimum árum síðani.

Ein kunnger skuldi gerast um nýggja stovnin, men hon er ikki komin enn, og hóast setanarviðurskiptini hjá starvsfólkunum skuldu fáast í rættlag í 1998, er tað ikki hent enn.

– Líka síðani Sernámsdeplin fór at virka, hava vit stríðst fyrri at fáa lögfrøðisligu viðurskiptini upp á fríggjadagin.

– Vit hava nokur nøvn á borðinum, men vit mugu hava ein fund í stýrinum, áðrenn vit taka endaliga avgerðum, hvussu bólkurin skal mannast, sigur Torbjørn Jacobsen.

Arbeissetningurin hjá bólkunum er klárur.

– Eg ræði ikki, tí eg stúri fyri eini kanning av stovninum, men tí landsstýrismaðurin við sínum úttalissum hevur sátt íva um virksemini hjá leiðsluni, sigur Marita Petersen.

Mynd: Jens Kr. Vang



pláss. Vit hava ferð eftir ferð mint undirvísingar- og Mentamálastýrið á, at hetta mátti fáast av vegnum sum skjótast, men har er einki hent, sigur Ása Ellefsen, skúlaleiðari í Sernámsdeplinum.

Marita Petersen vísir á, at lögfrøðisligu viðurskiptini eru arbeiðs- og ábyrgdarøki hjá Undirvísingar- og Mentamálastýrinum, og leiðslan á Sernámsdeplinum einki fær gjort fyrri at

Vánalig útlit fyri broytingum

Marita Petersen og Ása Ellefsen eru samdar um, at

ógreiðu viðurskiptini á Sernámsdeplinum eru ótolandi bæði hjá leiðslu og starvsfólki.

– Tá gjørt varð av at skipa Sernámsdeplin, gjörði eg vart við, at lögfrøðisligu viðurskiptini í sambandi við starvs- og setanarviðurskiptini, hevur verið orsök til ónøgd og ótryggleika hjá starvsfólkunum, sigur Marita Petersen.

Síðani hava stjórin og deildarleiðari roynt at skunda undir, so ein kunnger varð gjørd og sett í gildi, men hetta arbeiðið hevur einki úrslit havt við sær.

– Tá landsstýrismaðurin nú ætlar at skipa fyrri eini kanning, sum fer at taka langa tíð at gjøgnumføra, eru eingi útlit fyri, at viðurskiptini á stovninum fara at koma upp á pláss fyrstu árin, og tí havi eg ikki hug at halda fram her, sigur Ása Ellefsen.

Hesum tekur Marita Petersen eisini undir við, men hon vísir samstundis á, at tað sum fekk bikarið hjá sær at flóta yvir, vóru orðini, sum landsstýrismaðurin í Undirvísingar- og Menta-

málum varð endurgivin fyri at siga við Sosialin seinasta tísdag.

Hava ikki hug at bóða

Bæði Marita Petersen og Ása Ellefsen siga, at tær hava ætlað at sagt upp, tí arbeiðsumstøurnar hava verið so truplar.

– Tá er óheppið landsstýrismaðurin ívast so stórliga í virkseminum hjá einum stovni undir sínum egna stýri, at hann heldur tað vera neyðugt, at ein úttanvelta nevnd skal kanna stovnin, sigur Marita Petersen.

– Men tað, sum serstakliga skelkar meg, er, at landsstýrismaðurin við sínum úttalissum alment sár stóran íva um virksemini mitt sum stjóri á Sernámsdeplinum, og tí ynski eg ikki at halda fram í starvinum, sigur hon.

Marita Petersen og Ása Ellefsen siga báðar, at tær hava ikki hug at bóða eftir einum nevndararbeiði, sum kann hugsast at gerast rættiliga drúgt, áðrenn nakar kann gerast við lögfrøðisligu viðurskiptini á Sernámsdeplinum.

– Tí hava vit valt at siga upp, og ikki tí, at vit stúra fyri eini kanning, sigur Marita Petersen.

Kenna einki til kanningina

Leiðslan á Sernámsdeplinum heldur, at Undirvísingar- og Mentamálastýrið sum skjótast eigur at seta eina kunnger fyrri stovnin í gildi og at fáa starvs- og setanarviðurskiptini á stovninum upp á pláss.

– Síðani kundi ein nevnd arbeitt við spurninginum, hvussu tað sernámsfrøðisliga arbeiðið kundi verið skipað, so at foreldur fingi eitt heildartilbúð ístaðin fyri at vera nøydd at renna frá einum stovni til annan fyrri at fáa alt at bera til, sigur Ása Ellefsen.

Ætlaðu kanningina hjá landsstýrismanninum av Sernámsdeplinum kenna tær báðar einki til. Tær hava ongan arbeiðssetning sáð og eingin hevur spurt tær um nakar, áðrenn landsstýrismaðurin nú avdúkaði ætlaðu kanningina.



Brimil liggur enn í Noregi, tí Fíggjarmálastýrið og fakfelöginu eru ósamd um lønina. Men tá ið Jørgen Niclasen finst at fakfelögunum, var tað ikki Starvsmannafelagið, hann meinti við.

Gunnleivur Dalsgarð skal ikki føla seg raktan

- Starvsmannafelagið hevur verið lagaligt at hava við at gera og eg havi onki at harta limirnar í tí fyrri, sigur Jørgen Niclasen, landsstýrismaður í fiskivinnumálum

BRIMIL

Áki Bertholdsen

Jørgen Niclasen, landsstýrismaður, er harmur um, at formaðurin í Starvsmannafelagnum hevur tikið tað illa upp, sum hann segir við Sosialin leygdagin.

Tá fanst Jørgen Niglasen at fakfelögunum fyrri at hava sett órimlig krøv í samráðingunum um lønina hjá teimum, sum skulu sigla við nýggja vaktarskipinum, Brimil.

– Tað er órimligt at

krevja lønarhækkingar uppá 30-40% í einum helt hann. Hann helt eisini, at tað var at seta trygdina á sjónum uppá spæl.

Gunnleivur Dalsgarð helt, at hetta vóru so grovar ákæru, at Jørgen Niclasen

skyldaði teimum eina umbering.

Meinti ikki við teir

Men tað skilt, at formaðurin í Starvs-mannafelagnum eigur ikki at føla seg raktan. Tí nú Jørgen Niclasen útgreinir tað hann segir, leggur hann dent á, at tað var ikki Starvsmannafelagið, hann meinti við.

– Eg havi onki at harta Starvsmannafelagið fyrri, tí limirnir í tí hava altíð verið lagaligir og tað eru ikki teir, sum liggja í buktini. Eisini eru tað limir í Starvsmannafelagnum, sum ansa eftir Brimil í lötuni. Jørgen Niclasen leggur afturat, at hesa tíðina, hann hevur havt ábyrgdina av Fiski-

málastýrinum, hevur hann ikki havt ringar royndir av Starvsmannafelagnum.

Men Jørgen Niclasen heldur fast um, at Skipara- og Navigatørfelagið og Maskinmeistarafelagið spenna bogan hart, tá ið tey krevja 30-40% í lønarhækking.

Og hann heitir framvegis á partarnar um at fara til samráðingar. Men sjálvir fær hann ikki gjørt stórvegis, tí samráðingarnar eru undir Fíggjarmálastýrinum.

JÓLAKORT

Kom inn og fá tikið eina fitta mynd í hugnaligum jólaumhvøvi

10 jólakort v/brævbjálva 119:-

Fotografering íroknað.....

Fylgjandi jólakort, kr. 9,- fyri hvørt

Eftir egnum negativi 89:-

10 jólakort v/brævbjálva.....

3 arin

Fotodeildin, tel 35 35 34
 SMS - Tel 35 35 35 - Fax 35 35 36
 E-mail: tryarin@post.olivant.fo